

SHRI NATUJI HALAJI THAKOR (Gujarat): Sir, I would like to associate myself with it.

श्री रुद्रनारायण पाणि (उड़ीसा): महोदय, मैं अपने आपको इस विशेष उल्लेख से सम्बद्ध करता हूँ।

**Need to pay more attention to the State of Orissa to
check Naxalite problem**

श्री रुद्रनारायण पाणि (उड़ीसा): महोदय, ... (व्यवधान) ... उड़ीसा अब सम्पूर्ण रूप से भयंकर नक्सली हिंसा की चपेट में आ गया है। नक्सल के नाम पर अपराधी तत्व पूरे प्रदेश में हावी हो गए हैं। हाल में मलकानगिरि जिले के जिलाधीश तथा एक कनिष्ठ अभियन्ता का अपहरण और रिहाई का अत्यन्त रहस्यपूर्ण घटना है।

यह केवल कानून और व्यवस्था का सवाल नहीं है। जिलाधीश की रिहाई के बदले में खूंखार आतंकवादियों को छोड़ना अत्यंत दुर्भाग्यपूर्ण है। इससे पुलिस का मनोबल गिरा है। उसी मलकानगिरि जिले में एक जलाशय में नाव को उलट दिये जाने से 31 पुलिसकर्मी ढूब कर मर गये थे। विस्फोट में एक बार 17 पुलिसकर्मियों की हत्या कर दी गयी थी। नब्बे के दशक से नक्सली हिंसा उस जिले में प्रतिदिन हो रही है। राजनीतिक दशक से नक्सली हिंसा उस जिले में प्रतिदिन हो रही है। राजनीतिक कार्यकर्ताओं की बात को छोड़िए, साधारण गरीब आदिवासियों को “पुलिस इफॉर्मर” के नाम पर गला काट कर निर्मम रूप से मारा जा रहा है। हाल ही में बीएसएफ के डी.जी. ने यह मत व्यक्त किया है कि कितना भी लोकप्रिय क्यों न हो, जिलाधीश को कभी भी बिना सुरक्षाबल के उस इलाके में नहीं घूमना चाहिए। लोगों के मन में यह बात भी आती है कि क्या ओडिशा सरकार ने “कॉम्बिंग ऑपरेशन” बंद करने से पहले सीआरपीएफ और बीएसएफ के साथ बात की है? हालांकि मध्यस्थों के माध्यम से बात की गयी, लेकिन न तो विधान सभा, न मंत्रिपरिषद् और न ही विपक्षी दलों को विश्वास में लिया गया। यहाँ तक कि अब केन्द्र के ऊपर भी दोष दिये जाने की कवायद की जा रही है।

अतः: मेरी प्रार्थना है कि इस प्रकार की गंभीर स्थिति के प्रति केन्द्र ध्यान दे और जिलाधीश अपहरण कांड की उच्चस्तरीय जांच करायी जाए। राज्य की नक्सली हिंसा से रक्षा करने हेतु केन्द्र विशेष ध्यान दे।

श्री प्रकाश जावडेकर (महाराष्ट्र): मैं स्वयं को इस विषय के साथ संबद्ध करता हूँ।

डा. चंदन मित्रा (मध्य प्रदेश): मैं स्वयं को इस विषय के साथ संबद्ध करता हूँ।

श्री अनिल माधव दवे (मध्य प्रदेश): मैं स्वयं को इस विषय के साथ संबद्ध करता हूँ।

MR. DEPUTY CHAIRMAN: Shri N.K. Singh. (Interruptions)

SHRI BAISHNAB PARIDA: *

SHRI RUDRA NARAYAN PANY: *

MR. DEPUTY CHAIRMAN: Nothing will go on record. I have called Mr. N.K. Singh. ... (Interruptions) ... Nothing will go on record.

*Not recorded.